



बारेकोट गाउँपालिका
गाउँ सभाको २१ औं अधिवेशनमा
गाउँपालिका उपाध्यक्ष
श्री नर बहादुर गिरीद्वारा प्रस्तुत
आर्थिक वर्ष २०८२/०८३ को
बजेट वक्तव्य
मिति: २०८२/०३/१०



बारेकोट गाउँपालिका, जाजरकोट
कर्णाली प्रदेश, नेपाल
२०८२

सम्मानित गाउँसभाका अध्यक्ष महोदय,
सभाका सम्पूर्ण सदस्य ज्यूहरु।

राष्ट्रियता लोकतन्त्र, अग्रगामी परिवर्तका लागि नेपाली जनताले पटक-पटक गर्दै आएका ऐतिहासिक शसस्त्र-संघर्ष तथा शान्तिपूर्ण जनआन्दोलन-१, जनयुद्ध, जनआन्दोलन-२, मधेश-आन्दोलन लगायत राजनीतिक व्यवस्था परिवर्तनको लागि त्याग र आफ्नो जीवन बलिदान गर्नुहुने इतिहासका महान सहिदहरु प्रति हार्दिक श्रद्धासुमन व्यक्त गर्दै वेपत्ता तथा घाईते अपाङ्ग योद्धाहरुको स्वास्थ्यलापको कामना गर्दछु। साथै मिति २०८० साल कार्तिक १७ गते रात्री बारेकोट रामीडाँडा केन्द्र विन्दु बनाएर गएको ६.४ म्याग्निच्युटको भुकम्पमा परि ज्यान गुमाउनु हुने सम्पूर्ण मृतकहरु प्रति पनि हार्दिक श्रद्धासुमन व्यक्त गर्दै मृतकहरुका परिवारहरुमा गहिरो समवेदना व्यक्त गर्दछु।

गरिमामय सभाका अध्यक्ष महोदय,

सङ्घीय शासन प्रणालीमा दुई वा दुई भन्दा बढी तहहरुले गर्ने शासन पद्धती हो। समकालिन विश्वमा भएका राजनीतिक व्यवस्थाको असल अभ्यास पनि हो। राज्यको पुनसंरचना पछि नेपालमा तीन तहका (संघ प्रदेश र स्थानीय) सरकारहरुले शासन व्यवस्था सञ्चालन गरिरहेको विद्यमान अवस्था हो। नेपालको संबैधानिक व्यवस्था अनुसार संविधानको धारा ५६ र ५७ अनुसार राज्य शक्ति र स्रोतको बाँडफाँड गरेको छ। उल्लिखित राज्यको शक्ति र श्रोतलाई बाँडफाँड गर्न धारा २३२ अनुसार तीनै तहका सरकारहरुको सहकार्य, सहअस्तित्व र समन्वयमा स्थानीय सरकार सञ्चालन ऐन २०७४ को दफा ७१ बमोजिम बारेकोट गाउँपालिकाको घोषित नीति तथा कार्यक्रमको धरातलमा आर्थिक वर्ष २०८२।०८३ को बजेट कार्यक्रम गरिमामय सभामा पेश गर्न पाउदा ज्यादै खुसी र गौरव महसुस गरेको छु।

सभाका अध्यक्ष महोदय,

स्थानीय तहको दोश्रो आवधिक निर्वाचन पछिको ३ वर्ष पुरा गरेको समयावधि स्मरण गर्दै पालिकाको सम्मानित गाउँ सभा अधिवेशनमा गत/विगत आ.व. मा घोषित नीति तथा कार्यक्रम र बजेटले दिगो विकासका केही नयाँ आयमहरू स्थापीत गरेको छ। सीमित श्रोत र साधन भएपनि विकासका पूर्वाधारहरू स्वास्थ्य, शिक्षा, कृषि, विकास निर्माणमा स्थानीय नागरिकहरूको संलग्नता स्वस्थ रचनात्मक आलोचना सुझाबलाई ग्रहण गर्दै सरकारी तथा गैरसरकारी संघ संस्थाका कार्यक्रमहरू केन्द्रीकृत गरी उत्पादन मुलक रोजगारीमुलक सुशान र सामाजिक न्यायका पक्षमा भए गरेका असल अभ्यासहरू पनि छन्। बजेटका क्षेत्रहरू स्वास्थ्य शिक्षा कृषि तथा भौतिक पूर्वाधारहरूको सुधार आन्तरिक राजश्वको सूचकहरू क्रमश लयमा फर्किनु सकारात्मक पक्ष हो। जनतासँग प्रत्यक्ष जीवित सम्बन्ध राख्ने स्थानीय सरकार हुनुको नाताले केही तिता मिठा असल अभ्यास र अनुभव, अनुभुती जनताबाट लिने र जनतालाई नै दिने प्रक्रिया निरन्तर रहेको छ। २०८० कार्तिक १७ गते बारेकोट -१ रामीडाँडा सिर्पाचौर केन्द्रविन्दु भएको ६.४ म्याग्नेच्युट को भुकम्प र पराकम्पबाट भएको मानवीय आर्थिक भौतिक सामाजिक क्षेतिको विवरण यथार्त संकलन गरी खोज तथा उद्धार कार्य राहत वितरण अस्थायी आवास निर्माण र भुक्तानी प्रक्रियालाई यथासक्य समयमा नै कार्यसम्पादन गर्ने जाजरकोटका सात वटा स्थानीय तह मध्ये बारेकोट गाउँपालिका तुलनात्मकरुमा अग्रपंक्तिमा आउनु आफैमा स्वभाविकरूपले बार्षिक नीति तथा कार्यक्रम कार्यन्वनमा सफल भएको महसुश गरेका छौं।

विपद पछि अस्थायी आवास, पुननिर्माण गर्नु अघि राष्ट्रिय विपद तथा जोखिम न्यूनीकरण प्राधिकरणको कार्यविधि अनुसार Detail Damage Assessment (DDA) कार्य अन्तिम चरणमा छ। साथै भूमि समबन्धी समस्या र समाधानको लागि भुमि आयोगको नीति तथा कार्यक्रम अनुसार लगत संकलन गरी प्रविष्ट गर्न कार्य भइरहेको छ। भूमिहिन दलित, भूमिहिन सुकुम्बासीका समस्यालाई संघ प्रदेश सरकारसँग समन्वय गरी यथासक्य पालिकाले आफ्नो समस्याहरूको समाधान गर्ने प्रयास गर्दै सुशासन सामाजिक न्याय समृद्ध बारेकोटको

गरिवि निवारण रोजगारी सिर्जना र उत्पादन वृद्धिमा हाम्रो अभियान"

उद्घोषित लक्ष्यलाई संघ, प्रदेश र स्थानीय तहका ऐन, कानून, नियमावली तथा कार्यविधिहरूको मार्गदर्शनमा कार्यन्वयन भइरहेको व्यहोरा सम्मानित सभामा पेश गर्दछु।

सभाका अध्यक्ष एवं सभाका सदस्य ज्यूहरू,

नेपालको राष्ट्रिय अर्थतन्त्र स्वभाविक रूपले सुस्त गतिबाट लयमा फर्कनु शुभ संकेत भए पनि अर्थतन्त्र गतिशील एवं चलायमान हुन सकेको छैन। आन्तरिक राजस्व, रेमिट्यान्स प्रक्षेपण, बैदेशिक व्यापार, बढ्दो व्यापार घाटा र स्वदेशी उत्पादनको क्षेत्रमा नीजि लगानीकर्ताहरूको लगानी सुनिश्चित नहुनु, दलाल तथा बिचौलियाहरूको चंगुलमा राष्ट्रिय अर्थतन्त्रमा नकरात्मक असर परी मुलुक यतिबेले Gray List मा रहेकोछ। जसको परिणाम स्वरूप चालु आर्थिक वर्ष २०८१।०८२ मा ७५३ वटै स्थानीय तहहरूको वित्तीय समानीकरण अनुदान कटौती गरी २०.०८% ले हुन आउने रकम करिव २ करोड घटेर आउने अर्थमन्त्रालयको परिपत्रले पालिकाको विनियोजित बजेट शिर्षकको रकमहरू अन्तिम भुक्तानी दिने प्रक्रियामा विभिन्न समस्याको रूपमा देखा परेको छ।

सभाका अध्यक्ष महोदय,

अब म गाउँपालिकाको आ.व. २०८२।०८३ को स्वच्छ स्वस्थ एवं समृद्ध बारेकोट निर्माण—गरिवी निवारण रोजगारी सृजना र उत्पादन वृद्धिमा हाम्रो अभियान" मुल नारा सहित अनुमोदन भएको नीति तथा कार्यक्रमलाई बजेटको माध्यमद्वारा व्यावहारिकरूपले कार्यन्वयनमा ल्याउनको लागि बजेटका उद्देश्य तथा प्राथमिकता सम्मानित गाउँ सभामा पेश गर्ने अनुमती चाहान्छु।

उद्देश्य:

- व्यावसायिक कृषि (रैथाने), पशुपालन (अलग मानव घर अलग पशु घर निर्माण), व्यावसायिक पर्यटन (होमस्टे), व्यावसायिक स्थानीय उत्पादनमा जोड दिने,
- सरकारी तथा विकास साझेदार संस्थाहरूसँग समन्वय गरी आर्थिक तथा प्राविधिक सहयोग र साझेदारीमा वृद्धि गर्ने,

गरिवि निवारण रोजगारी सिर्जना र उत्पादन वृद्धिमा हाम्रो अभियान"

- समुन्नत र मर्यादित जीवनका लागि शिक्षा, स्वास्थ्य, खानेपानी लगायत सामाजिक पूर्वाधारहरुको समुचित विकास गर्ने,
- २०८० को भूकम्पबाट क्षेती भएका निजी तथा सार्वजनिक संरचनाहरु पुर्निर्माणमा जोड दिने,
- गुणस्तरीय भौतिक पूर्वाधार निर्माण गर्न वातावरण प्रभाव मुल्याङ्कन गर्न,
- शिक्षा र स्वास्थ्यका क्षेत्रमा गुणस्तरीयता कायम गर्न दक्षजनशक्ति तथा प्रविधि प्रवर्द्धन गर्न जोड दिने,
- वातावरण संरक्षण तथा जलवायु परिवर्तनको सन्दर्भमा पूर्वाधार निर्माण गर्दा दिगो विकासका लक्ष्यहरु वातावरण मैत्री बनाउन जोड दिने,
- प्रविधिको उच्चतम प्रयोग गर्दै सुशासन र सामाजिक न्यायको क्षेत्रमा नागरिकलाई सेवा प्रवाहमा सरलिकृत गर्न मौलिक हक एवं न्यायिक समिति तथा मेलमिलाप केन्द्रहरुलाई व्यवस्थित गर्ने,
- महालेखा परीक्षकद्वारा उल्लिखित वेरुजु न्यूनीकरण तथा नियमित गर्न जोड दिने,
- आन्तरिक राजश्वलाई बृद्धि गर्न नीतिगत योजना बनाई करको दायरा फराकिलो बनाइने छ,
- संघ प्रदेश एवं दातृ निकायहरुको बीचमा समन्वय सहकार्य सह अस्तित्व कायम गरिन्छ,
- बारेकोटमा उपलब्ध स्थानीय श्रोत साधनको उपयोग गर्न सकिन्छ।

प्राथमिकता:

- व्यवसायिक उत्पादनमा जोड दिदै आत्मनिर्भर बारेकोट निर्माणमा प्राथमिकता दिइनेछ
- भुकम्पबाट क्षेती भएका निजी तथा सार्वजनिक पूर्वाधारहरुको पुनः निर्माण प्राथमिकता
- कृषि र पर्यटन क्षेत्रको रुपान्तरण,
- सामाजिक सुरक्षा कार्यक्रम अन्तरगत स्वास्थ्य बिमा, घर बिमा कार्यक्रम सुलभ र प्रभावकारी सेवा दिने,

गरिबि निवारण रोजगारी सिर्जना र उत्पादन वृद्धिमा हाम्रो अभियान"

- पुराना योजनाहरू सम्पन्न भई भुक्तानी बाँकी योजनाहरू, अधुरा तथा क्रमागत योजनाहरूलाई निरन्तरता तथा भुक्तानी दिइनेछ,
- भौतिक पूर्वाधार निर्माणमा विकास साझेदार संस्थाहरूसँग साझेदारी गर्न सकिनेछ,
- सरकारी, निजी र सहकारी क्षेत्रको सहकार्यमा उत्पादन र उत्पादकत्व वृद्धि,
- रोजगारी सिर्जना र गरिबी निवारण
- गुणस्तरीय भौतिक पूर्वाधार निर्माण (वातावरणीय पुनःमुल्याङ्कन)
- शिक्षा र स्वास्थ्य क्षेत्रको गुणस्तरीयता
- सुशासन, सार्वजनिक सेवा प्रवाह र मानव संसाधन विकास
- वातावरण संरक्षण, जलवायु परिवर्तन र विपद व्यवस्थापन
- प्रविधिको उच्चतम उपयोग
- नागरिक सचेतना र शसक्तिकरण अभिवृद्धि गर्नु

सभाका अध्यक्ष महोदय,

अब म नेपालको संविधानको धारा २३० तथा स्थानीय सरकार सञ्चालन ऐन २०७४ बमोजिम आगामी आ.व. २०८२।०८३ को लागि घोषित नीति तथा कार्यक्रमका आधारमा प्रस्तावित बजेट, योजना तथा कार्यक्रमलाई कार्यान्वयन गर्नका लागि श्रोत अनुमान तथा बजेट सीमा निर्धारण समितिको निर्देशन अनुसार अनुमानित आय तथा व्ययका श्रोतहरूका शिर्षकहरूलाई सम्मानित गाउँ सभाको २१ औं अधिवेशन समक्ष पेश गर्न अनुमित चाहन्छु। प्राप्त बजेटका स्रोतहरू देशाय बमोजिम उल्लेख गरेको छु।

अनुमानित आयतर्फ

क्र.स.	शिर्षक	रकम रु
१	पालिकाको आन्तरिक राजस्वतर्फ	२५ लाख अनुमानित प्रक्षेपण गरेको छु
२	वित्तीय समानीकरण संघ	९ करोड ८६ लाख प्रक्षेपण गरेको छु
३	राजस्व बाँडफाँड संघ	११ करोड ८४ लाख २३ हजार ७ सय ११ प्रक्षेपण गरेको छु

गरिवि निवारण रोजगारी सिर्जना र उत्पादन वृद्धिमा हाम्रो अभियान"

४	सम्पूरक अनुदान संघ	१ करोड ७८ लाख प्रक्षेपण गरेको छु।
५	शर्सत अनुदान संघ	२३ करोड ६२ लाख प्रक्षेपण गरेको छु
६	विशेष अनुदान संघ	१ करोड ६५ लाख प्रक्षेपण गरेको छु।
७	राजस्व बाँडफाँड प्रदेश	१८ लाख ९७ हजार ३ सय ७२ प्रक्षेपण गरेको छु
८	प्रदेश सरकार वित्तीय समानीकरण अनुदान	१ करोड ४ लाख ७४ हजार पक्षेपण गरेको छु।
९	प्रदेश सरकार शर्सत अनुदान	२ करोड ५४ लाख २० हजार प्रक्षेपण गरेको छु।
१०	प्रदेश सरकार सम्पुरक	१ करोड ४० लाख प्रक्षेपण गरेको छु।
११	प्रदेश सरकार विशेष अनुदान	४० लाख प्रक्षेपण गरेको छु।
१२	बिभिन्न संघ संस्थाहरुसँग साझेदारी कार्यक्रम	३ करोड ८ लाख ३६ हजार ४ सय २७ प्रक्षेपण गरेको छु।

आर्थिक वर्ष २०८२।०८३ को जम्मा अनुमानित रकम रु ५७ करोड ६६ लाख ५१ हजार ५ सय १० को आय प्रक्षेपण गरेको छु। जस मध्ये विकास साझेदार संस्था एवं संङ्घीय र प्रादेशिक विकासका कार्यक्रम समावेश गरिएको छ।

सभाका सभाध्यक्ष महोदय

अब म आगामी आर्थिक वर्ष २०८२/०८३ को गाउँपालिका तथा वडा तहमा गाउँपालिकाबाट विनियोजित बजेटका विषय क्षेत्रगतरुमा कार्यक्रम र विनीयोजन प्रस्तुत गर्छु। जस मध्ये विषय क्षेत्रगत रुपमा समग्र बजेट विनीयोजनको अवस्था प्रस्तुत गर्छु

विषयक्षेत्र	बजेट	प्रतिशत
आर्थिक विकास	१ करोड ९१ लाख ५८ हजार ३५०	१२.७०%
सामाजिक विकास	७ करोड ९२ लाख १२ हजार २००	५२.५०%

गरिवि निवारण रोजगारी सिर्जना र उत्पादन वृद्धिमा हाम्रो अभियान"

पूर्वाधार विकास	४ करोड ३१ लाख १० हजार ५३३	२८.५७%
वन, वातावरण तथा विपद व्यवस्थापन	२५ लाख	१.६५%
सुशासन तथा संस्थागत विकास	६९ लाख	४.५६%
बिषय क्षेत्रगतरूपमा जम्मा पुँजीगत खर्च रु	१५ करोड ८८ लाख १ हजार ८३	१००%

चालु तर्फको रकम रु ८ करोड १० लाख १४ हजार रुपैयाँ विनियोजन गरिएको छ।

सभाका सभाध्यक्ष ज्यू र सम्पूर्ण सभाका सदस्य ज्यूहरु,

अब म आगामी आ.व.२०८२।०८३ का आर्थिक विकास तर्फका बजेट तथा कार्यक्रम पेश गर्दछु:

कृषि तथा पशु विकास:

- लागत सहभागितामा फलफूलको बगैचा व्यवस्थापन कार्यक्रम एक वडा एक उत्पादन कार्यक्रम किवि, आलु, ओखर, गाभा उत्पादन, च्याउको विऊ वितरण करेसाबारी प्रवर्द्धन, प्रत्येक वडामा जैविक तरकारी फर्म, फलफूल व्यवस्थापन कार्यक्रम रैथाने बाली प्रवर्द्धन, प्रत्येक वडामा जैविक तरकारी फर्म स्थापना, विभिन्न मसलाबाली र मौरीपालन प्रवर्द्धन जस्ता कार्यक्रमको लागि रु ३५ लाख ४० हजार १ सय ८३ रुपैयाँ विनियोजन गरेको छु ।
- आधारभूत तथा आकस्मिक सेवाको लागि पशु औषधी वितरणको लागि रु १२ लाख ५५ हजार ९ सय ७९ विनियोजन गरेको छु ।
- विभिन्न वडाहरु आकस्मिक रूपमा महामारी फैलिएको रोग नियन्त्रण गर्नको लागि पशु स्वास्थ्य शिविर कार्यक्रम संचालन गर्न रु २ लाख विनियोजन गरेको छु ।
- बारेकोट गाउँपालिकाको लिम्सामा डेरी स्थापना गर्नका लागि रु २ लाख रकम विनियोजना गरेको छु ।

गरिबि निवारण रोजगारी सिर्जना र उत्पादन वृद्धिमा हाम्रो अभियान"

५. अलग मानव घर अलग पशु घर निर्माणको अभियानलाई निरन्तरतादिदै सो कार्यक्रमको लागि रु ५० लाख विनियोज गरेको छु।
६. एक वडा एक प्राविधिकलाई निरन्तरता दिदै पशु सेवा केन्द्रको लागि एकमुष्ट रकम रु १ करोड ४० लाख ७ हजार २ सय ५० विनियोजन गरेको छु।

भूमि व्यवस्था सहकारी तथा वित्तीय सेवा

७. तीन खम्बे अर्थनीति अन्तर्गत सहकारी संस्थाहरुको क्षमता विकास र जग्गा वर्गिकरण गर्नको लागि एकमुष्ट रु १४ लाख रकम विनियोजन गरेको छु।

उद्योग यपर्यटन तथा व्यवसा

८. बारेकोट गाउँपालिका भित्र रहेका प्रर्यटकीय क्षेत्रहरुको पहिचान गरी होमस्टे संचालन, भिडियो डकुमेन्ट्री निर्माण र प्रचारप्रसार गर्नको लागि रु. ३७ लाख विनियोजन गरेको छु।

उद्यम विकास:

९. गरिबी निवारणका लागि लघु उद्यम विकास कार्यक्रम संचालन निर्देशिका २०७७ अनुसार नयाँ उद्यमीहरुलाई श्रृजना गर्न, सफ्टवेयरको खरिद गरी व्यवस्थितरूपमा काम गर्नको लागि लागि रु १५ लाख विनियोजन गरेको छु।

सभाका सभाध्यक्ष ज्यू र सम्पूर्ण सभाका सदस्य ज्यूहरु,

अब म आगामी आ.व. मा सामाजिक विकास तर्फका बजेट तथा कार्यक्रम पेश गर्दछु:

स्वास्थ्य:

१०. स्वास्थ्य तथा सरसफाई शाखा अन्तर्गतका स्वास्थ्य संस्थाहरुमा कार्यरत जनशक्तिहरुलाई निरन्तरता दिदै प्रसव केन्द्र सुधार उपाध्यक्ष कार्यक्रम, संस्थागत सुधार कार्यक्रम, जेष्ठ नागरिक घरदैलो कार्यक्रम, औषधीको अभाव हुन नदिनको प्रयास औषधीको व्यवस्थापन, गर्भवती सुत्केरीका परिवारसँग अन्तरक्रिया कार्यक्रम र आकस्मिक गर्भवती प्रेषण तथा एम्बुलेन्स व्यवस्थापन लगायत स्वास्थ्य क्षेत्रमा एकमुष्ट

रु २ करोड २९ लाख ४४ हजार ७०० रुपैयाँ विनियोजन गरेको छु। जसमा तपसिल बमोजिमका क्रियाकलापहरु संलग्न छन। यसको विस्तृत विवरण अनुसूचीमा उल्लेख गरिएको छ।

सम्मानित सभाका अध्यक्ष महोदय

म अब शिक्षा क्षेत्रको बजेट प्रस्तुत गर्न चाहान्छु;

सामाजिक विकास समिति अन्तर्गत शिक्षा तर्फ शिक्षण सिकाइ अनुदान (१-५) र (६-८) अध्यापन गराउने शिक्षकहरुको लागि हाल खाइपाइ आएको तलबमा मासिक रु १००० बृद्धि गर्न आवश्यक बजेटको व्यवस्था गरेको छु। साथै समुदायमा आधारित बालविकास केन्द्रमा कार्यरत कार्यालय सहयोगीहरुको लागि पनि मासिक रु २००० का दरले तलबमा बृद्धि गरिएको छ। त्यस्तै शिक्षा यूवा तथा खेलकुद शाखा अन्तरगत स्थानीय पाठ्यक्रममा आधारित पाठ्यपुस्तक लेखन तथा छपाई, पढ्दै कमाउँदै कार्यक्रम, बालबालिकाहरुको प्रतिभा पहिचाहन कार्यक्रम र बिद्यालय स्तरका बालबालिकाहरुको खेलकुद प्रति आकर्षण बढाउन राष्ट्रपति रनिडसिल्ड सञ्चालन तथा व्यवस्थापन र गाउँपालिकामा मेडिकल अधिकृतको अभावमा स्वास्थ्य सेवा प्रवाहमा सिर्जित विभिन्न समस्यालाई मध्यनजर गरी गाउँपालिका भित्र स्थायी बसोवास भएका चिकित्सा शास्त्र न्याय, इन्जिनियरिङ्ग अन्य स्नातक वा सो भन्दा माथी अध्ययन गर्ने गरिब तथा जेहेन्दार विद्यार्थीको पहिचान गरी छात्रवृत्ति उपलब्ध गराउन जम्मा रु ४ करोड ३३ लाख ६७ हजार ६०० रुपैयाँ विनियोजन गरेको छु।

११. सङ्घीय सरकारबाट वितरण हुने शिक्षक दरबन्दी कोटा अभावका कारण पढाइको गुणस्तर खस्किदै गइरहेकाले गाउँपालिकाबाट शिक्षक दरबन्दी उपलब्ध गराइदै आएकोले आगामी आर्थिक वर्षमा पनि निरन्तरता दिनको लागि आवश्यक बजेटको व्यवस्था गरेको छु।

खानेपानी:

१२. एक घर-एक धारा खानेपानी आयोजना अन्तर्गत क्रमागत रुपमा सबै वडामा खानेपानी विस्तार गर्नको लागि आवश्यक सम्पुरकको लागि १ करोड रकम विनियोजन गरेको छु।

सामाजिक समावेशीकरण:

सामाजिक विकास समिति अन्तर्गतको लैङ्गिक सामाजिक समावेशीकरणको लागि एकमुष्ट रु २६ लाख विनियोजन गरेको छु।

जसमा:-

१३. व्यक्तिगत घटना दर्ता सप्ताह सञ्चालन कार्यक्रम, सामाजिक सुरक्षा तथा व्यक्तिगत घटना दर्ता सम्बन्धी स्थानीय पञ्जिकाधिकारी र जनप्रतिनिधिलाई अभिमुखिकरण, ६० देखि ६७ उमेर समुहका लागि औषधी उपचार तथा विदुर भत्ता कार्यक्रमको लागि आवश्यक बजेटको व्यवस्था गरेको छु।

सभाका सभाध्यक्ष एवं सम्पूर्ण सभाका सदस्य महोदय,

अब म आगामी आ.व. का पूर्वाधार विकास तर्फका बजेट तथा कार्यक्रम पेश गर्दछु:

पूर्वाधार विकास:

१४. पूर्वाधार विकास कार्यक्रम तर्फ तपसिल बमोजिमका योजनाहरूमा रकम वनियोजन गरेको छु।

क्र.सं.	मुख्य कार्यक्रम तथा क्रियाकलापहरू	बार्षिक बजेट रु
१	तली आगर ढल निकास वडा नं १	१० लाख
२	लिम्सा सेरी सडक निर्माण वडा नं २	१० लाख

गरिवि निवारण रोजगारी सिर्जना र उत्पादन वृद्धिमा हाम्रो अभियान"

३	चिप्लेटा देखि पछेउरी सडक निर्माण वडा नं ३	१० लाख
४	खरेन्डाँडा जुम्क सडक निर्माण वडा नं ४	५ लाख
५	बर्सिनेखोला धुमालगाउँ गोठगाउँ सडक निर्माण वडा नं ४	५ लाख
६	वडा कार्यालय घेराबार वडा नं ५	१० लाख
७	श्री सरस्वती आवि घेरवावर तथा फर्निचर निर्माण वडा नं ६	१० लाख
८	श्री सीता मा वि फल्ड निर्माण वडा नं ७	५ लाख
९	श्री सामुदायिक बाल विकास केन्द्र भवन तथा शौचालय निर्माण वडा नं ७	५ लाख
१०	बण्डाला छुतिपाल्ती भल नियन्त्रण वडा नं ८	५ लाख
११	जुगेना मोटरबाटो निर्माण वडा नं ८	५ लाख
१२	खारी रिङ्ग रोड जोड्ने सडक निर्माण वडा नं ९	५ लाख
१३	सक्ला देखि काप्ती सडक निर्माण वडा नं ९	५ लाख
जम्मा रु		९० लाख

१५. भवन आवास तथा वस्ती विकास कार्यक्रम तर्फ

सि.नं.	योजनाको नाम	रकम रु
१	श्री भगवती आवि खानेपानी निर्माण वडा नं १	३ लाख
२	श्री लालीगुराँस प्रावि शौचालय निर्माण वडा नं २	२ लाख ८० हजार
३	श्री दिपेन्द्र मावि मुल्साम खाजा घर निर्माण वडा नं ३	२ लाख ८० हजार
४	श्री अर्जुन सुवास बालविकास केन्द्र भवन नर्माण वडा नं ४	२ लाख ८० हजार
५	श्री सरस्वती मावि फर्निचर निर्माण वडा नं ५	२ लाख ७५ हजार

गरिवि निवारण रोजगारी सिर्जना र उत्पादन वृद्धिमा हाम्रो अभियान"

६	श्री देउती प्रावि भवन मर्मत वडा नं ६	२ लाख ५० हजार
७	श्री जनविकास प्रावि भवन मर्मत वडा नं ७	२ लाख ५५ हजार
८	श्री देउती बाल प्रावि शौचालय निर्माण वडा नं ८	२ लाख ८० हजार
९	श्री हिमालय नवदेव प्रावि खानेपानी निर्माण वडा नं ९	३ लाख
जम्मा रकम रु		२५ लाख
१	समपुरक (दह लिम्क जुम्ला सडक,मुल्साम सडक, दोबिल्दा बेलिवृज) तथा भुक्तानी गर्न बाँकी योजना सुगरखाला देखि रत्नबिसाउनी सडक वडा नं. २, वडा नं. ३ वडा कार्यालय देखि मुलसाम सडकखण्ड, आपीढुङ्गा देखि बोहराविसाउन सडक वडा नं. २ स्तरोन्नती सडकहरु समपुरकबाट LISP तथा UNDP अन्तरगत १.लिम्सा छेरा रामीडाँडा सिर्पाचौर सडक २.लिम्सा घाट ३.काउली कार्कीज्यूला सडक	२ करोड ५६ लाख १० हजार ५३३
२	पालिका भित्रका लघु जलविद्युत मर्मत, लाईन विस्तार र पोल खरिद करुका, मैना र गोठगाउँ लगायत समस्या अन्य स्थानमा	३० लाख
३	डि.पि.आर.निर्माण तथा सेवा परामर्शको लागी	३० लाख
पूर्वाधार समितिको जम्मा		४ करोड ३१ लाख १० हजार ५३३

सभाका सभाध्यक्ष एवं सम्पूर्ण सभाका सदस्य महोदय,

अब म सामूदायिक तथा सार्वजनिक निकायका बस्तीस्तरबाट माग भई आएका योजनाहरुलाई कार्यान्वयन गर्न आवश्यक रकमको व्यवस्था गरी तल उल्लिखित योजनाहरु कार्यान्वयन गर्नेछु।

भौतिक पूर्वाधार तर्फ ट्रया खोल्न बाँकी ग्रामिण सडकहरु:

१. घर्तिगाउँ देखि धुम ग्रामिण सडक निर्माण
२. छेरा देखि सेरी ग्रामिण सडक निर्माण
३. बागी देखि बयाला ग्रामिण सडक निर्माण
४. कोल्यानी सिचाइ कुलो निर्माण वडा नं.८
५. प्रवर्द्धन तर्फ, वडा नं. ४ मा रहेको रक गार्डेनलाई विस्तृत आयोजना प्रतिवेदन (DPR) तयार गरी आवश्यक बजेट सहित कार्यान्वयन गरिनेछ।

सरकारी तथा गैर सरकारी संघ संस्थाहरुको साझेदारीमा

१. नेपाल रेडक्रस सोसाइटी उपशाखा बारेकोट पूर्वाधार मर्मत तथा निर्माण।
२. ऐतिहासिक सुरापुन सालिका संरक्षण वडा नं. ५ घाट।

सभाका सभाध्यक्ष एवं सम्पूर्ण सभाका सदस्य महोदय,

अब म आगामी आ.व. का वन, वातावरण तथा विपद व्यवस्थापन तर्फका बजेट तथा कार्यक्रम पेश गर्दछु:

क्र.सं.	मुख्य कार्यक्रम तथा क्रियाकलापहरु	बजेट
१	वन तथा भू संरक्षण र जैविक विविधता संरक्षण	५०००००
२	वातावरण संरक्षण तथा फोहर मैला व्यवस्थापन	५०००००
	वन वातावरण तथा विपद व्यवस्थापन जम्मा (ड)	१५०००००
	जम्मा	२५०००००

गरिवि निवारण रोजगारी सिर्जना र उत्पादन वृद्धिमा हाम्रो अभियान"

सभाका सभाध्यक्ष एवं सम्पूर्ण सभाका सदस्य महोदय,
अब म आगामी आ.व. २०८२/०८३ का सार्वजनिक सेवा प्रवाह तथा सुशासन तर्फका बजेट तथा कार्यक्रम पेश गर्दछु:

संस्थागत विकास तथा सुशासन:

संस्थागत विकास तथा सुशासन समितिको लागि एकमुष्ट रकम रु ६९ लाख विनियोजन गरेको छु। विस्तृत विवरण तल उल्लेख गरेको छु।

क्र.सं.	योजना तथा कार्यक्रम	बजेट रु.
१	निती कानून न्याय तथा सुशासन	१२०००००
२	संगठन तथा क्षमता विकास जनशक्ती व्यवस्थापन र सेवा प्रवाह	५०००००
३	गैर सरकारी संस्था परिचालन तथा साझेदारी र (पोषण) कार्यक्रम	१२०००००
४	राजस्व तथा श्रोत परिचालन	५०००००
५	तथ्यांक प्रणाली योजना र विकास व्यवस्थापन	१००००००
६	विभिन्न आकस्मिक स्वस्थ्य सेवा उपचार कोष	२००००००
७	फाइबर नेट विस्तार	५०००००
	जम्मा	६९०००००

रोजगार सेवा केन्द्र:

१६. राष्ट्रिय रोजगार कार्यक्रम अन्तरगत नेपाल सरकार मार्फत कामका लागि पारिश्रमिकमा आधारित आयोजनाहरु सञ्चालन गरि रोजगारी सृजनाका लागि रु ४२ लाख ६९ हजार ९९९ रुपैयाँ प्राप्त भएको हुँदा योजनाहरु सभाबाट अनुमोदन गर्न पेश गरेको छु।

क्र.सं.	योजनाको नाम	प्राधानमन्त्री रोजगार कार्यक्रम
१	श्रीविद्या देवी प्रा वि घेराबार तथा खानेपानी निर्माण बारेकोट १	६,२३,३३३
२	तली खानी खानेपानी योजना निर्माण	४,००,०००

गरिवि निवारण रोजगारी सिर्जना र उत्पादन वृद्धिमा हाम्रो अभियान"

३	सामुदायिक स्वास्थ्य इकाई भवन मर्मत बारेकोट ३	४,००,०००
४	नाउला धारा तीरुवाटोल सडक निर्माण बारेकोट ४	६,२३,३३३
५	तारेढुङ्गा भित्ताखोला खानेपानी निर्माण बारेकोट ५	४,००,०००
७	श्री नौमुली आ वि भवन तथा शौचालय मर्मत बारेकोट ६	४,००,०००
८	काँडापानी मुहान संरक्षण घेरावार तथा धारा निर्माण बारेकोट ७	६,२३,३३३
९	वडा कार्यालय तदुकुना कुरीखोला हुदै बोल्लेपाटा घो बा निर्माण बारेकोट ८	४,००,०००
१०	घट्टेखोला देखि झा सम्म घोरेटो बाटो निर्माण बारेकोट ९	४,००,०००

सभा अध्यक्ष एवं सभासदस्य महोदय,

चालुतर्फ:

अब, म आ.व. २०८२/०८३ को अनुमानित चालु खर्च पुँजीगत खर्च, दसर्शत अनुदान र दातृ निकायहरुबाट प्राप्त बजेट सिलिङ्गको आधारमा तपसिल बमोजिमको रकम खर्च प्रक्षेपण गरेको छु।

सि.नं.	विवरण	रकम रु
	पुँजीगत रकम र	१५ करोड ८८ लाख १ हजार ८३
	चालु रकम	८ करोड १० लाख १४ हजार
	सशर्त अनुदान	३१ करोड ३९ लाख २१ हजार
	दातृ निकायको रकम	३ करोड ८ लाख ३६ हजार ४२७
	जम्मा	५७ करोड ६६ लाख ५१ हजार ५१०

चालु खर्च शिर्षक अन्तर्गत

क. कर्मचारी र पदाधिकारी पारिश्रमिक तथा भत्ता तलब भत्ता, पोषाक भत्ताका सुविधा

ख. वडा समिति तथा कार्यालय संचालन व्यवस्थापन, सवारी साधन खर्च

ग. कार्यालय संचालन खर्च

घ. विविध तथा अन्य खर्च शिर्षकहरूमा विनियोन गरी खर्च हुने व्यवस्था मिलाएको छु ।

अन्तर्राष्ट्रिय गैर सरकारी संस्थाहरू अन्तर्गत सहास नेपाल फेज नेपाल मानसिक स्वास्थ्य तथा परामर्श केन्द्र नेपाल प्रतिबद्ध परियोजना, जलस्रोत व्यवस्थापन कार्यक्रम हेल्भेटास नेपाल र स्थानीय पूर्वाधार विकास कार्यक्रम लगायत अन्य गैर सरकारी संघ संस्था तर्फ निर्धारित कार्यक्रमका आधारमा खर्च गर्ने व्यवस्था मिलाएको छु ।

सम्मानित सभा अध्यक्ष एवं सभाका सम्पूर्ण सदस्य महोदय,

माथि उल्लेखित विनियोजित बजेट श्रोत अनुमान तथा बजेट सीमा निर्धारण समितिको प्राप्त निर्देशन अनुसार बजेटको क्षेत्र/उपक्षेत्रगत शिर्षकहरू सम्मानित गाउँसभामा पेश गरेको छु । क्षेत्र तथा उपक्षेत्रगत शिर्षका उल्लिखित बजेट कार्यक्रमले टोल/बस्ती तथा सम्बन्धित वडा समितिको सिफारिस भई आएका योजनाहरूको सूचीलाई विषयगत समितिहरूमा छलफल गरी एकीकृत बजेट तथा कार्यक्रम तर्जुमा समितिमा पेश भई प्राथमिकता निर्धारण गरी कार्यान्वयनको लागि लागत डिजाईन ईस्टिमेट डी.पि.आर प्रतिवेदनका आधारहरू तयारपार्न सबैको रचनात्मक सल्लाह सहित कार्यपालिकाको पूर्ण बैठकबाट अनुमोदन भएको र सम्मानित गाउँसभाको २१ औं अधिवेशनबाट अनुमोदन गराई नेपालको संघीयताको तीन आयाम राजनीतिक संघीयता, वित्तीय संघीयता, प्रशासनिक संघीयताको मूल मर्मको जगमा आवश्यक नीति, कार्यविधि, ऐन तथा नियमावली निर्माण गरी इमानका साथ कार्यान्वयन गर्न सम्मानित गाँउ सभामा प्रतिवद्धता व्यक्त गर्दछु ।

अन्तमा,

बार्षिक बजेट तथा योजना कार्यक्रम तर्जुमा गर्ने क्रममा नीतिगत सल्लाह रचनात्मक सुझाव कार्यान्वयन प्रक्रियामुखी बनाउने उद्देश्यका साथ दिनुहुने संघ प्रदेश र स्थानीय तहका राजनीतिक दलका प्रमुख एवं प्रतिनिधिज्यूहरू, पूर्व जनप्रतिनिधिज्यूहरू, ज्ञान अनुभवी बौद्धिक वर्ग, विषयगत समितिका संयोजक तथा सदस्यज्यूहरू, पालिका अध्यक्ष ज्यू प्रमुख प्रशासकीय अधिकृत सन्दर्भ सामग्रीहरूको अध्ययनमा ध्यान लगाउन प्रेरित गर्ने विषयगत क्षेत्रका शाखा प्रमुख एवं प्रतिनिधि कर्मचारीहरू, गैरसरकारी संघ संस्थाका प्रमुख/प्रतिनिधि, समग्रमा बारेकोटको विकास र सम्वृद्धिको उच्च नारालाई कार्यान्वयन गर्न गराउन उर्जा एवं अमूल्य सुझाव सहित जनमत अभिव्यक्त गर्ने घरदेश र प्रदेशमा रहनु भएका सम्पूर्ण बारेकोटी जनता (आमा बुवा दाजुभाई दिदीबहिनीहरू) प्रति उच्च आदर एवं सम्मान व्यक्त गर्दछु। बजेटमा उल्लिखित प्रस्तावहरूलाई सम्मानित सभाको २१ औं अधिवेशनबाट आगामी आ.व. २०८२/०८३ को बार्षिक बजेटमाथि दफाबार छलफल सहित अनुमोदन हुने अपेक्षा सहित अपनत्व ग्रहण गर्न सम्पूर्ण सरोकारवालाहरूमा हार्दिक अनुरोध सहित आभार एवं धन्यवाद व्यक्त गर्न चाहन्छु। सम्मानित सभाका अध्यक्ष महोदय, सभाका सदस्यज्यूहरू हाम्रो अगाडि जनअपेक्षा र जिम्मेवारीहरूको भारी ठुलो छ। चुनौतीहरूको पर्खालहरू ठुला ठुला छन्। अवसरमा बदल्ने संकल्प गरौं भविष्य सुन्दर छ।

धन्यवाद ।

नर बहादुर गिरी

संयोजक

(बजेट तथा कार्यक्रम तर्जुमा समिति)

बारेकोट गाउँपालिका लिम्सा, जाजरकोट

गरिवि निवारण रोजगारी सिर्जना र उत्पादन वृद्धिमा हाम्रो अभियान"

आ.व. २०८२/०८३ को विषयगत समितिलाई उपलब्ध बजेट सिलिङ्ग

बारेकोट गाउँपालिका गाउँ कार्यपालिकाको कार्यालय विषयगत मितिहरूलाई उपलब्ध बजेट सारांश			
(क) आर्थिक विकास			
	शिर्षकहरू	बजेट रु.	कैफियत
१	कृषि	३५५११००	
२	पशुपंक्षी	१०४०७२५०	
३	उद्योग व्यापार तथा व्यावसाय	०	
४	पर्यटन तथा संस्कृति	१००००००	
५	कला संस्कृति संरक्षण	५०००००	
६	भूमि व्यवस्था सहकारी तथा वित्तिय सेवा	१४०००००	
७	भुमि आयोग	५०००००	
८	पर्यटन प्रवर्द्धन भिडियो डकुमेन्ट्री	३०००००	
९	श्रम रोजगारी तथा गरिवी निवारण (उद्युम)	१५०००००	
	जम्मा	१९१५८३५०	
(ख) सामाजिक विकास			
१	स्वास्थ्य तथा पोषण	२२९४४७००	
२	नागरिक आरोग्यो केन्द्र	३०००००	
३	शिक्षा भाषा कला तथा सहित्य	४१५६७५००	
४	खानेपानी सरसफारइ समपुरक संरक्षण	१०००००००	
५	सामाजिक समावेशीकरण (महिला बालबालबालिका)	८०००००	
६	यूवा तथा खेलकुद नव प्रवर्द्धन	१८०००००	
७	सामाजिक सुरक्षा पञ्जिकरण (जेष्ठ नागरक र विदुर भत्ता)	१८०००००	
	जम्मा	७९२१२२००	

गरिबि निवारण रोजगारी सिर्जना र उत्पादन वृद्धिमा हाम्रो अभियान"

(ग) भौतिक पूर्वाधार			
१	भवन आवास तथा वस्ति विकास	२५०००००	
२	सडक पुल तथा यातायत	९००००००	
३	समपुरक तथा भुक्तानी गर्न बाँकी	२५६१०५३३	
४	जलश्रोत विद्युत तथा स्वच्छ	३००००००	
५	सेवा परामर्श	३००००००	
जम्मा		४३११०५३३	
(घ) सुशासन तथा संस्थागत विकास			
१	निती कानून न्याय तथा सुशासन	१२०००००	
२	संगठन तथा क्षमता विकास जनशक्ती व्यवस्थापन र सेवा प्रवाह	५०००००	
३	गैर सरकारी संस्था परिचालन तथा साझेदारी र (पोषण) कार्यक्रम	१२०००००	
४	राजस्व तथा श्रोत परिचालन	५०००००	
५	तथ्याँक प्रणाली योजना र विकास व्यवस्थापन	१००००००	
६	विभिन्न आकस्मिक स्वस्थ्य सेवा उपचार कोष	२००००००	
७	फाइबर नेट विस्तार	५०००००	
जम्मा		६९०००००	
(घ) वन तथा वातावरण			
१	वन भु संरक्षण तथा जैविक विभिधता	५०००००	
२	वातावरण संरक्षण तथा फोहोमैला व्यवस्थाप	५०००००	

गरिवि निवारण रोजगारी सिर्जना र उत्पादन वृद्धिमा हाम्रो अभियान"

३	विपद जोखिम व्यवस्थापन तथा जलवायू परिवर्तन अनुकुलन	१५०००००	
	जम्मा	२५०००००	
	पूजिगत कुल जम्मा	१५०८८१०८३	
	प्रशासनिक खर्च चालु जम्मा (छ)	८१०१४०००	
	कुल बजेट	२३१८९५०८३	
	सशर्त	३१३९२००००	
	जम्मा	५४५८१५०८३	
	दातृ निकाय / संघ सस्थाको जम्मा	३०८३६४२७	
	सबै कुल बजेट	५७६६५१५१०	